

IL-FIDWA TAL-BNIEDEM

B'ilħma t' arpi
feġġ l-ewwel xaqq dawl
tax-xemx fix-xefaqq
u ż-żifna għadha sejra
bla qatt noħrog tellief
għall-għejja ta' riġlejja.

Kont għadni żagħżuġħl
Mistur taħt mantar
nisġa ta' lwien il-laringa
ħafif daqs in-nida djamanti
fuq wejdet il-weraq ħadrani
go wied fil-Ġudea;
kont għadni nitbaxxa
u nogħla u niġri
bħal naħla ħafifa
bizlija
li xxammem kull warda
fil-wied.

Waqast
ħarist ma dwari
ilmaħt minn go ħondoq
fix-xagħ'ri
ras tqila għajjena
miżmuma minn dlielha
minn id sewdenija
ġgantija
tal-bojja qattiel
iġelben minn għonqha imħanxar
gliegel ta' dmija magħqud
bħal għenieqed ta' għeneb
ta' għeneb sewdieni
mid-dwieli ta' Edom.

U għadu f'widnejja
il-leħen
li ġera ħabrieki fix-xagħ'ri
u dewa fil-wied;
"Għall-Mulej ħejju t-triq
U wittu l-għoljiet".

F'waqt wieħed,
b'ilħma ta' trombi,
f'teptipa ta' ġwienab
li t'fesdaq il-fewġa tal-ħajja,
niżlet gawwija
u billet munqarha
fil-ħondoq tax-xagħ'ri
imgħammed bid-dmija
u taret għall-Għolja,
intiżnet fuq l-Għuda
mitqala
bil-ġemgħa tad-dnub.

U ferret b'munqarha
l-gawwija
qatra ta' demm wara oħra
go ħalq niexef qoton
ta' ċerwa imgerrxa
mistkenna taħt l-Għuda
fuq l-Għolja tad-Demm.

Bħal f'rifless ġewwa l-mirja
il-fided, l-avorju;
ilwien il-qawsalla,
fi swali tal-għonja,
setgħana,
smajthom jiddieħku,
fil-baħħ
fil-baħħ
li sibt ruħi fih
U b'ħanġra ta' wieħed
li f'bewsata ta' jiesu
dejjiem
sad iddendel maz-zokk
ġewwa l-wied;
tefgħa ta' ġebła
mill-ġnien taz-zebbuġ,
għajjatt:
"Min qasam il-ktajjen?
Min xorbu l-inbid?"

Mit-tazex kristalli mill-ijjen

min qarmec taht drasu
l-għenieqed tad-dwieli
ta' Edom?

Mill-platti tal-fided
min hafen bla rażan
il-qatgħet taz-żbul
lewn id-deheb?"

Bqajt bla tweġibal

u bil-għatx

u bil-ġuħ

xufftejja mqarqça
imċarta

bħal zkuk niexfa

li jdawru xi blajta fix-xagħ'ri

Ġismi tgħatta bil-grieħi.

'Zda hadd ma gie jbexxex

fuq ġbini

il-qtari

tan-nida tal-ħajja

jew jagħtini nitrejjaj

b'xi pala tal-bajtar.

Hadd ma gie jidlek il-fwieħa
ma xagħri
bħal dari.

Waqast

ħarist ma' dwari

Bqajt waħdi
fis-swali tal-għonja
setgħana.

Wasalt sa ġbart bħal Ruth,
l'ifdla tal-qmugħ maħsud
u lbist f'riġlejjja
il-qorq tal-wirt.

Jixbdu għemili
il-gawwija wiç-çerva
li lmaħthom
f'rifless ġewwa l-merja
ta' fided, l-avorju
u tifwiġ tal-qawsalla
l-ilwien.

VICTOR MALLIA-MILANES

IL-PAČI TA' KAMARTI

F'kamarti

~~ordni, kwiet u sliem.~~

Niftaħ filgħodu t-tieqa

~~u jdawlu kamarti r-raġġi tax-xemx.~~

~~U nara kmieni kmieni~~

~~l-isfar aħmar tal-laring misjur.~~

~~Meta mbagħad iġħaddi ftit zmien~~

~~jidbru l-fjuri mlewma jitlegħbu~~

~~maz-ziffa friska u wtieqa ta' filgħodu.~~